



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, SEPTEMBER 15, 2021 / BHADRA 24, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધું:- પોલીસ અધિક્ષકશ્રી, અરવલ્લી મોડાસાનો પત્ર ક્રમાંક lib/જાહેરનામું/૮૪૨/૨૦૨૧, તા.૦૮/૦૮/૨૦૨૧

જાહેરનામું

ગુજરાત પોલીસ અધિનિયમ, ૧૯૫૧ના (૨૨મો)ની કલમ-૩૭(૧) અન્વયે.

નંબર ડી.સી./પી.ઓ.એલ./જાહેરનામું/૩૭(૧)/૧૧૯૪૧ થી ૧૧૯૮૦/૨૦૨૧.— આગામી સમયમાં હિંદુ સમાજનો ગણેશોત્સવ તહેવાર આવતો હોઈ, અરવલ્લી જિલ્લાના શહેરી તેમજ ગ્રામ્ય વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારૂ સાવચેતીનાં પગલાં રૂપે ગુજરાત પોલીસ અધિનિયમ ૧૯૫૧ ના ૨૨ માની કલમ-૩૭(૧) મુજબનું હથિયાર બંધી અંગેનું જાહેરનામું બહાર પાડવા પોલીસ અધિક્ષકશ્રી, અરવલ્લી, મોડાસાએ આમુખના પત્રથી દરખાસ્ત કરી છે. જે વ્યાજબી જણાય છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે, હું, ડૉ. નરેન્દ્રકુમાર મીના (આઈ.એ.એસ.), જિલ્લા મેજિસ્ટ્રેટ જિલ્લા મેજિસ્ટ્રેટની કચેરી, અરવલ્લી જિલ્લો મોડાસા, ગુજરાત પોલીસ અધિનિયમ-૧૯૫૧ની કલમ-૩૭(૧) થી મને મળેલ સત્તાની રૂએ, આથી, અરવલ્લી જિલ્લામાં સમગ્ર વિસ્તારમાં તા.૮મી સપ્ટેમ્બર, ૨૦૨૧ના કલાક ૧૮-૦૦ થી તા.૨૨મી સપ્ટેમ્બર, ૨૦૨૧ના કલાક ૨૪:૦૦ સુધી અમલમાં રહે તે રીતે સમગ્ર જિલ્લામાં નીચેના કૃત્યોની મનાઈ ફરમાવું છું.

(એ) જેનાથી શારીરિક ઈજા પહોંચાડવા અંગે ઉપયોગમાં લઈ શકે તેવા શસ્ત્રો જેમ કે શસ્ત્રો, દંડા, તલવાર, ભાલા, સોટા, બંદુક, ચપ્પુ, લાકડી કે લાઠી કે તેવી બીજી કોઈ વસ્તુઓ લઈ જવા અંગે અથવા સાથે લઈને ફરવાનું;

(બી) કોઈપણ અથવા જલદી સળગી ઉઠે તેવી વસ્તુઓ સ્ફોટક પદાર્થો લઈ જવા અંગે અથવા સાથે લઈને ફરવાનું;

(સી) પથ્થરો કે બીજા હથિયારો તે ફેંકવાના કે નાંખવાના યંત્રો કે સાધનો લઈ જવા અંગે કે તૈયાર કરવા કે સાથે લઈને ફરવાનું;

(ડી) સળગતી કે પેટાવેલી મશાલ સરઘસમાં લઈ જવા બાબત;

(ઈ) વ્યક્તિઓ અથવા તેના શબ, આકૃતિઓ કે આકાર અથવા પુતળા દેખાડવાનું;

(એફ) અપમાન કરવાના અથવા જાહેર કરવાના ઈરાદાથી બિભત્સ સુત્રો પોકારવાનું જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા હાવભાવ તથા ચેષ્ટા કરવાનું તથા પત્રો, પત્રિકાઓ, પ્લેકાર્ડો, ચિત્રો, નિશાનીઓ દેખાડવાનું અથવા ફેલાવો કરવાનું કે સાથે રાખીને ફરવાનું.

અપવાદ :- આ હુકમ નીચેની વ્યક્તિઓને લાગુ પડશે નહિ.

- (૧) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, અથવા અધિકૃત કરેલા કોઈપણ અધિકારીશ્રીઓ શારીરિક અશક્તિના કારણે લાકડી કે લાઠી રાખતા વૃદ્ધ વ્યક્તિ તથા હથિયારના પરવાના ધારકો હથિયાર પ્રદર્શિત ન થાય તેમ ધારણ કરનારને.
- (૨) સરકારી નોકરી કે કામ કરતી વ્યક્તિઓ કે જેના ઉપરની અધિકારીએ હથિયાર લઈ જવાનું ફરમાવ્યું હોય અથવા આવું કોઈ હથિયાર ફરજ ઉપર સાથે રાખવાનું આવશ્યક હોય.
- (૩) કોઈ ધાર્મિક તહેવારની ઉજવણી માટે આ જાહેરનામામાં ઉલ્લેખ કરેલ તે પૈકીના હથિયાર ધાર્મિક રીવાજોને અનુરૂપ ઉપયોગ કરવા માટે અને જિલ્લા પોલીસ અધિકારીશ્રી અથવા તે વિસ્તારના સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રીએ અગાઉથી લેખિતમાં મંજૂરી આપી હોય તેવી સંસ્થા કે વ્યક્તિઓ.
- (૪) ખેતીના કામે ઓજારો લઈ જતા ખેડૂતો.
- (૫) સરકારશ્રીના સરકારી કાર્યક્રમમાં અધિકૃત વ્યક્તિઓને.
- (૬) કોઈપણ અંતિમયાત્રાને.

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્થ ગુજરાત પોલીસ અધિનિયમની કલમ-૧૩૫ (૧) હેઠળ તેમજ ભારતના ફોજદારી અધિનિયમ, ૧૮૬૦ના ૪૫માં અધિનિયમની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સપેક્ટર દરજ્જાથી ઉતરતા ન હોય તેવા અધિકારીશ્રીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુ.પો.અધિ. કલમ-૧૩૫ મુજબ ફરીયાદ માંડવા અધિકૃત કરવામાં આવે છે.

આજ તારીખ ૮મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરવામાં આવ્યો.

ડૉ. નરેન્દ્રકુમાર મીના
જિલ્લા મેજિસ્ટ્રેટ,
અરવલ્લી, મોડાસા.

વંચાણમાં લીધું :-

- (૧) પોલીસ અધિક્ષકશ્રી અરવલ્લી મોડાસાનો પત્ર ક્રમાંક : LIB/ જાહેરનામું/૮૪૨/૨૧, તારીખ ૦૮-૦૮-૨૦૨૧.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૩) મુજબનું.

નં. ડી.સી./પી.ઓ.એલ./જાહેરનામું/૩૭(૩)/૧૧૮૮૧ થી ૧૨૦૨૧/૨૦૨૧.- હાલમાં ચાલતા COVID-19 ના વાયરસને ફેલાતો અટકાવવા સાડુ તથા આગામી સમયમાં હિંદુ સમાજનો ગણેશોત્સવ તહેવાર આવતો હોઈ, અરવલ્લી જિલ્લાના શહેરી તેમજ ગ્રામ્ય વિસ્તારોમાં સક્ષમ અધિકારી-શ્રીની મંજૂરી વિના જાહેર સ્થળોએ વગર પરમીશને ધરણાં, રેલી, સરઘસ, દેખાવો જેવા કાર્યક્રમમાં ચાર કે તેથી વધુ માણસો એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે સાડુ જાહેર સ્થળે ચાર થી વધુ ઈસમો એકત્રિત ન થાય તે મુજબનું જાહેરનામું પ્રસિધ્ધ કરવા આમુખથી પોલીસ અધિક્ષકશ્રી, અરવલ્લી મોડાસાએ અત્રે દરખાસ્ત કરેલ છે. જે દરખાસ્ત વ્યાજબી જણાય છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે હું, ડૉ. નરેન્દ્રકુમાર મીના (આઈ.એ.એસ.), જિલ્લા મેજિસ્ટ્રેટ, અરવલ્લી, જિલ્લા મેજિસ્ટ્રેટની કચેરી, અરવલ્લી જિલ્લો, મોડાસા ગુજરાત પોલીસ અધિનિયમ, ૧૯૫૧ (સને ૧૯૫૧નો ૨૨મો)ની કલમ-૩૭ (૩) મુજબ મને મળેલ સત્તાની રૂએ અરવલ્લી જિલ્લાના સમગ્ર શહેરી અને ગ્રામ્ય વિસ્તારોમાં તારીખ ૦૮મી સપ્ટેમ્બર, ૨૦૨૧ના ૧૮-૦૦ કલાકથી તારીખ ૨૨મી સપ્ટેમ્બર, ૨૦૨૧ના ૨૪-૦૦ કલાકની મુદત (બન્ને દિવસો સહિત) સુધી સક્ષમ અધિકારીશ્રીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ માણસો એકત્રિત થવા તથા કોઈ સભા ભરવી કે બોલાવવી નહીં અને કોઈપણ જાતની સભા-સરઘસ કાઢવા પર પ્રતિબંધ ફરમાવવામાં આવે છે.

વધુમાં હું આદેશ કરું છું કે, આ આદેશો નીચેનાને લાગુ પડશે નહીં.

- (૧) સરકારી નોકરીમાં / ફરજ ઉપર હાજર હોય તેવી વ્યક્તિઓને.

(૨) કોઈ લગ્નના વરઘોડાને.

(૩) કોઈ સ્મશાનયાત્રાને.

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્ત ગુજરાત પોલીસ અધિનિયમ-૧૯૫૧ની કલમ-૧૩૫ (૩) હેઠળ તેમજ ભારતના ફોજદારી અધિનિયમ, ૧૯૬૦ના ૪૫માં અધિનિયમની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુ.પો.અધિ. કલમ-૧૩૫ મુજબ ફરીયાદ માંડવા અધિકૃત કરવામાં આવે છે.

આજ તારીખ ૯મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરવામાં આવ્યો.

ડૉ. નરેન્દ્રકુમાર મીના
જિલ્લા મેજિસ્ટ્રેટ,
અરવલ્લી, મોડાસા.

વંચાણમાં લીધું :-

- (૧) ગૃહ વિભાગ, સચિવાલય ગાંધીનગરના જાહેરનામાં ક્રમાંક: વિ-૧/કઅવ/૧૦૨૦૨૦/૪૮૨ તા:૨૬/૦૮/૨૦૨૧
- (૨) વન અને પર્યાવરણ વિભાગના પત્ર ક્રમાંક: ઈએનવી/૧૦/૨૦૧૦-૧૦૦૪/ઈ તા.૧૨/૦૭/૨૦૨૧
- (૩) નેશનલ ગ્રીન ટ્રીબ્યુનલ સેન્ટર ઝોન બેન્ચ, ભોપાલના તા.૨૪/૦૮/૨૦૧૫ના હુકમ
- (૪) ફોજદારી કાર્યરીતિ અધિનિયમ-૧૯૭૩ ની કલમ-૧૪૪

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું.

નં. ડી.સી/પીઓએલ/જાહેરનામું/કલમ-૧૪૪/ગણપતિ મહોત્સવ/વશી/૧૨૦૨૨ થી ૧૨૦૬૧/૨૦૨૧- અરવલ્લી જિલ્લામાં દર વર્ષેની જેમ આ વર્ષે પણ ટૂંક સમયમાં ગણવેશજીની પ્રતિમાઓની સ્થાપના કરેલ છે. તા.૧૦/૦૮/૨૦૨૧ થી તા. ૨૦/૦૮/૨૦૨૧ સુધી ગણવેશ ઉત્સવની ભવ્ય ઉજવણી કરવામાં આવનાર છે. આમુખ (૧) થી (૩)ના હુકમથી ગણેશ ઉત્સવ દરમિયાન રાખવાની થતી કાળજી સંદર્ભે સૂચનાઓ બહાર પાડવામાં આવેલ છે.

ગણેશજીની સ્થાપના બાદ ધાર્મિક રીતિ રીવાજ મુજબ પ્રસંગ વિત્યા બાદ પાણીમાં વિસર્જન કરવામાં આવે છે. તા.૨૦/૦૮/૨૦૨૧ના રોજ નક્કી કરેલ રૂટ ઉપર શ્રદ્ધાળુઓ દ્વારા આમુખ (૧)ની સૂચનાઓ અનુસાર વિસર્જન કરવામાં આવનાર છે. દેવી દેવતાઓની મુર્તિઓની બનાવટમાં કેમીકલયુક્ત રંગોનો ઉપયોગ થતો હોય છે. આવી મુર્તિઓને નદી તથા તળાવના પાણીમાં વિસર્જન કરવાથી પાણીમાં રહેતાં પાણીજન્ય જીવો, માછલી તેમજ મનુષ્યને પણ નુકશાન થાય છે. જેથી પાણી તથા પર્યાવરણમાં થતાં પ્રદુષણને અટકાવવા કેન્દ્રીય પ્રદુષણ બોર્ડ દ્વારા આપવામાં આવેલ ગાઈડલાઈન મુજબ તેમજ સરકારશ્રી દ્વારા બહાર પાડવામાં આવેલ વખતો-વખતની જોગવાઈઓ અને નામદાર સર્વોચ્ચ ન્યાયાલય તથા આમુખ (૧)થી સદરહું તહેવારની ઉજવણી ને લઈ આપવામાં આવેલ ગાઈડલાઈનને ધ્યાને લઈ સદર તહેવારની ઉજવણી દરમિયાન જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનીય બનાવ ન બને તે માટે તેમજ ગણેશજીની મુર્તિઓ બનાવવા પ્લાસ્ટર ઓફ પેરીસ (પી.ઓ.પી.)નો ઉપયોગ તેમજ કેમીકલ યુક્ત રંગોના ઉપયોગ કરવાના કારણે પાણીજન્ય જીવો, પશુઓ તેમજ માનવ જીવને થતાં નુકશાનને અટકાવવા જાહેરનામું પ્રસિધ્ધ કરવું ઉચિત જણાય છે.

પર્યાવરણ (એન્વાયરમેન્ટ પ્રોટેક્શન) એક્ટ-૧૯૮૬ની કલમ-૫ મુજબ ગુજરાત સરકારના પર્યાવરણ વિભાગના પત્ર નં.ઈએનવી/૧૦/૨૦૧૦/૧૦૦૪/ઈ તા. ૨૬/૦૭/૨૦૧૦ની સુચના અનુસાર નામ. ગુજરાત હાઈકોર્ટ તથા મહારાષ્ટ્ર હાઈકોર્ટની સુચનાથી આપેલ આદેશ અનુસાર પર્યાવરણને નુકશાન ન થાય તે હેતુ માટે સાવચેતીના પગલાં લેવા જરૂરી જણાય છે.

વાસ્તે, હું નરેન્દ્રકુમાર મીના, (આઈ.એ.એસ.), જિલ્લા મેજિસ્ટ્રેટ, અરવલ્લી ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરૂં છું કે જિલ્લા મેજિસ્ટ્રેટશ્રી, અરવલ્લીની હકુમત હેઠળ આવતા સમગ્ર વિસ્તારમાં નીચે જણાવેલ મુજબના કૃત્યો કરવા નહીં.

- (૧) સાર્વજનિક ગણેશ મહોત્સવમાં મહત્તમ ૪ ફૂટની જ્યારે ઘરમાં મહત્તમ ૨ ફૂટની ગણેશ મૂર્તિનું સ્થાપન કરી શકાશે

- (૨) સાર્વજનિક ગણેશ મહોત્સવમાં પંડાલ/મંડપ શક્ય તેટલો નાનો રાખવાનો રહેશે.
- (૩) આયોજકો દ્વારા પંડાલ/મંડપમાં સોશીયલ ડીસ્ટન્સીંગ જળવાય તે હેતુથી યોગ્ય અંતરે કુંડાળા કરીને દર્શનની વ્યવસ્થા કરવાની રહેશે.
- (૪) સાર્વજનિક ગણેશ ઉત્સવ સ્થળોએ માત્ર પૂજા, આરતી અને પ્રસાદ વિતરણ કરી શકાશે. અન્ય કોઈ ધાર્મિક/સાંસ્કૃતિક કાર્યક્રમો યોજવાના રહેશે નહીં.
- (૫) ગણેશ સ્થાપન અને વિસર્જન માટે મહત્તમ ૧૫ વ્યક્તિઓની મર્યાદામાં ફક્ત એક જ વાહન મારફત સ્થાપન અને વિસર્જન કરી શકાશે.
- (૬) ઘર પર સ્થાપન કરવામાં આવેલ ગણેશજીનું વિસર્જન ઘરે જ કરવામાં આવે તે વધારે હિતાવહ રહેશે.
- (૭) સ્થાનિક સત્તામંડળ દ્વારા બનાવવામાં આવેલ નજીકના કૃત્રિમ વિસર્જન કુંડમાં મૂર્તિઓનું વિસર્જન કરવાનું રહેશે.
- (૮) સ્થાનિક સત્તામંડળે ગણેશ વિસર્જન માટે શક્ય તેટલા વધારે કૃત્રિમ વિસર્જન કુંડ બનાવવાના રહેશે. જેથી કોઈ એક જ સ્થળે ભીડ એકત્રિત થાય નહીં.
- (૯) પ્લાસ્ટર ઓફ પેરીસની પ્રતિમાઓનું નદીઓ / તળાવોમાં વિસર્જન કરવું નહિ. પી.ઓ.પી.ની મૂર્તિઓ વિસર્જન સમયે પૂજન વિધિ કરી નદીઓ/તળાવોના કિનારે રાખવી નહિ કે પધરાવવી નહિ.
- (૧૦) પ્રતિમાઓની બનાવટમાં અન્ય ધર્મના લોકોની લાગણીઓ દુભાય તેવા ચિન્હો કે નિશાનીઓ રાખવી નહિ.
- (૧૧) મુર્તિકારોએ વધેલી તથા ખંડિત મૂર્તિઓ બિનવારસી હાલતમાં છોડી દેવી નહિ.
- (૧૨) મુર્તિઓની બનાવટમાં મુર્તિમાં પાણીમાં સહેલાઈથી ઓગળી શકે તેવા બિનઝેરી કુદરતી રંગોનો જ ઉપયોગ કરવો. ઝેરી અને ઉતરતી કક્ષાના રસાયણ કે કેમિકલયુક્ત રંગોથી મુર્તિને કલર કરવો નહિ.
- (૧૩) મુર્તિકારો જે જગ્યાએ મુર્તિઓ બનાવે છે. તે જગ્યા તથા વેચાણની જગ્યાની આજુબાજુમાં ગંદકી કરવી નહીં. તે અંગે સંબંધિત નગપાલિકા તથા સક્ષમ સ્થાનિક અધિકારીએ તકેદારી રાખવી.
- (૧૪) અરવલ્લી જિલ્લા બહારથી મુર્તિઓ લાવી વેચનાર મુર્તિકારો/વેપારીઓને પણ આ નિયમ લાગુ પડશે.

આ જાહેરનામાંનો ભંગ કરીને કોઈ મુર્તિકાર કે વિકેતાઓ દ્વારા દેવી/દેવતાઓની મુર્તિઓની બનાવટમાં પી.ઓ.પી.ભટ્ટીમાં સુકેલી ચીકણી માટી, ઝેરી અને ઉતરતી કક્ષાના સિન્થેટિક, રસાયણ કે કેમિકલ, ડાય યુક્ત રંગોનો ઉપયોગ કરેલી મુર્તિઓ ધ્યાનમાં આવશે તો તે, સમયે કે વેચાણના સમયે જપ્ત કરવામાં આવશે.

અધિક મુખ્ય સચિવશ્રી, વન અને પર્યાવરણ વિભાગ, ગુજરાત રાજ્ય, ગાંધીનગરનાઓનો પત્ર નંબર:- ઈએનવી-૧૦-૨૦૧૦-૧૦૦૪-ઈ તા.૨૬/૦૭/૨૦૧૦ દ્વારા પાઠવેલ સેન્ટ્રલ પોલ્યુશન કંટ્રોલ બોર્ડ (સરકારશ્રીના વન અને પર્યાવરણ વિભાગ) તરફથી દરિયા, નદી તળાવના પાણી તથા પર્યાવરણમાં થતાં પ્રદુષણને અટકાવવા માટે આપેલ સુચનો તથા ધી નેશનલ ગ્રીન ટ્રીબ્યુનલના તા. ૦૮/૦૫/૨૦૧૩ના હુકમ તથા નેશનલ ગ્રીન ટ્રીબ્યુનલ, સેન્ટ્રલ ઝોન બેન્ચ, ભોપાલના તા. ૧૮/૦૮/૨૦૧૫ના હુકમને આધારે ઉપર મુજબના પ્રતિબંધ તા. ૧૦/૦૮/૨૦૨૧ ના કલાક-૦૦-૦૦ થી તા.૨૦/૦૮/૨૦૨૧ના કલાક-૨૪-૦૦ સુધી અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

ઉક્ત જણાવેલ જોગવાઈઓ સરકારશ્રીનાં ગૃહ વિભાગ, વન અને પર્યાવરણ વિભાગ તથા નામ. સુપ્રીમ કોર્ટ અને નામ. ગુજરાત હાઈકોર્ટ તેમજ અન્ય ટ્રીબ્યુનલની વખતો-વખતની સુચના/માર્ગદર્શન મુજબ ફેરફારને અધીન તથા સંબંધિતોને બંધનકર્તા રહેશે.

આજ તા. ૮મી સપ્ટેમ્બર, ૨૦૨૧ના રોજ મારી સહી તથા કોર્ટના સિક્કા સાથે જાહેરનામું બહાર પાડ્યું.

ડૉ. નરેન્દ્રકુમાર મીના
જિલ્લા મેજિસ્ટ્રેટ,
અરવલ્લી, મોડાસા.

